



گورنر KATHY HOCHUL

فوری ریلیز کے لیے: 28/11/2023

گورنر HOCHUL نے ریاست نیو یارک کے دفتر برائے عقائد اور غیر منافع تنظیموں کی ترقیاتی خدمات (OFFICE OF FAITH AND NON-PROFIT DEVELOPMENT SERVICES) کا اجلاس بلا لیا

وہ ذہنی صحت کے معاملات، نفرت انگیز جرائم کی روک تھام اور کمیونٹی کے تحفظ، استطاعت و استعداد، اور دیگر فوری چیلنجز سے نمٹنے میں مدد کے لیے مختلف عقائد سے تعلق رکھنے والے رہنماؤں کے ساتھ مل کر کام کریں گی

ریاستی حکومت کے وسائل کو ضرورت مند کمیونٹیز سے مربوط کرنے کے لیے اس دفتر کی تصوراتی بنیادیں نئے سرے سے اجاگر کی گئی ہیں

گورنر Kathy Hochul نے آج ریاست نیو یارک کے دفتر برائے عقائد اور غیر منافع تنظیموں کی ترقیاتی خدمات کا اجلاس بلایا جسکی تصوراتی بنیادیں نئے سرے سے اجاگر کی گئی ہیں۔ یہ دفتر، جسکا نام پہلے نیویارک کا دفتر برائے عقائد کی بنیاد پر کمیونٹی ڈویلپمنٹ اینڈ سروسز تھا، نیو یارک کے غریب و لاچار شہریوں کو مدد و معاونت فراہم کرنے والے امور میں اور کمیونٹیز کو ریاستی گرانٹ کے مواقع سے مربوط کرنے میں مدد دے گا۔

"صحیفے میں کہا گیا ہے، 'جیسے کہ لوہا لوہے کو تیز کرتا ہے، اسی طرح ایک شخص دوسرے شخص کو تیز کرتا ہے۔' ایک ایسے وقت میں جب نیویارک کے کئی باشندوں کو مشکلات کا سامنا ہے، ہمیں ایک دوسرے کی حمایت اور مدد و معاونت والی اپنی ذمہ داری یاد دلانی جا رہی ہے جو ہم سب کو مضبوط اور طاقتور بناتی ہے،" گورنر Hochul نے کہا۔ "دفتر برائے عقائد اور غیر منافع تنظیموں کی ترقیاتی خدمات، انٹر فیتھ ایڈوائزری کونسل (Interfaith Advisory Council) کے ساتھ، میں ایسے تجربہ کار مذہبی رہنما موجود ہیں جو جانتے ہیں کہ ان کے اجتماعات اور رہنمائیوں کو کس چیز کی ضرورت ہے، وہ یہ بات خوب سمجھتے ہیں کہ ایمان تفرقے پر قابو پاتا ہے اور یہ ان رہنماؤں کی آنکھیں اور کان ہی ہیں جن کے ذریعے ہم ان لوگوں کی مدد کر سکتے ہیں جنہیں مدد کی سب سے زیادہ ضرورت ہے۔"

نیویارک میں رہنے والوں کو درپیش بعض سب سے بڑے چیلنجزوں سے نمٹنے میں مدد کرنے کے لیے عقائد والی کمیونٹیز کافی اچھی سطح پر ہیں، جس میں عالمی وبا کے معاشی سلامتی اور ذہنی صحت پر قائم رہ جانے والے اثرات، نفرت پر مبنی جرائم اور سماجی تقسیم میں حالیہ اضافے، اور مزید سستی رہائشگاہوں اور اچھی ملازمتوں کی ضرورت سبھی شامل ہیں۔ اس کے علاوہ، نیویارک میں رہنے والے بہت سے افراد ان وسائل اور خدمات سے ناواقف ہیں جو ان کے لئے دستیاب ہیں، اور یہ دفتر کمیونٹیز کو ان گرانٹس اور پروگراموں کے بارے میں آگاہی دے گا اور درخواست اور منظوری کے عمل کو کامیابی سے پورا کرنے میں انکی مدد کرے گا۔

آج کے اعلان کے ساتھ گورنر Hochul نے ریاست نیویارک کی بین المذاہب کونسل (New York State Interfaith Council) کے قیام کا بھی اعلان کیا جس کی قیادت متنوع اراکین پر مبنی ایک ایگزیکٹو کمیٹی کر رہی ہے اور جو ریاست نیویارک کی کمیونٹیز کے درمیان تعلقات استوار بھی کرے گی اور انہیں فروغ بھی دے گی۔

فیتھ آفس کے ڈائریکٹر (Director of the Faith Office) کے باہمی تعاون کے ساتھ ایگزیکٹو کمیٹی کی زیر قیادت یہ کونسل عقائد کی حامل کمیونٹیز میں بہت گہری جڑیں رکھتی ہے۔ اسے وسائل جمع کرنے اور ان کمیونٹیز کے مسائل کو اجتماعی طور پر حل کرنے کا کام سونپا جائے گا، اور یہ سب امور ریاستی حکومت، نجی شعبے اور دفتر برائے عقائد اور غیر منفاعتی تنظیموں کی ترقیاتی خدمات کے ساتھ شراکت داری میں انجام دیے جائیں گے۔ اس کاوش کے مقاصد حاصل کرنے میں مدد کرنے کے لیے یہ رہنما، دفتر کے ایگزیکٹو ممبران کی حیثیت میں، نیویارک کی ہر کاؤنٹی کے تعلیمی و آگاہی دورے کریں گے تاکہ وسائل کو ان لوگوں سے جوڑا جائے جنہیں انکی ضرورت ہے۔ 62 کاؤنٹیوں کے یہ دورے ریاست کے تمام علاقوں اور دور دراز کونوں میں کلیدی شراکت داروں کی نشاندہی پر اپنی توجہ مرکوز کریں گے اور مندرجہ ذیل امور کے ذریعے وہاں کے مسائل کی شناخت کریں گے:

- **استطاعت و استعداد بڑھانا:** عقیدے کی بنیاد پر قائم تنظیموں اور بغیر منافع کام کرنے والی تنظیموں کو گرانٹ کے مواقع کے ساتھ جوڑنا
- **اتحاد و اتفاق بڑھانا:** نیٹ ورکنگ اور میل ملاقات کے دیگر مواقع پیدا کرنے کے لیے مقامی میٹنگیں منعقد کرنا
- **کمیونٹیز سے رابطے قائم کرنا:** OTDA، OCFS، DOS، HCR، اور گورنر کے ریاستی غیر منفاعتی کوآرڈینیٹنگ یونٹ کے (State Nonprofit Coordinating Unit) ساتھ کام کرنا تاکہ کمیونٹیز کو اپنے سب سے زیادہ ضرورت مند افراد کو خدمات فراہم کرنے میں مدد ملے اور غربت کی بنیادی وجوہات کا مقابلہ کیا جا سکے
- **گرانٹس حاصل کرنے میں معاونت فراہم کرنا**

یہ حکمت عملی آپریشنز قائم کرنے اور گرانٹ میکنگ کا عمل آسان بنانے کے لیے \$5 ملین کی سرمایہ کاری کر کے ضرورت مند کمیونٹیز کے ساتھ ریاستی ایجنسیوں کے رابطوں کو آسان تر بنائے گی۔ ابتدائی فنڈنگ \$1.5M ہوگی، جو بڑھا کر \$3M کر دی جائے گی تاکہ یہ دفتر غیر منفاعتی تنظیموں کو \$3.5M تک کی گرانٹس دے سکے۔ ان وسائل میں سستی رہائش، تعصب کا مقابلہ کرنا اور نفرت انگیز جرائم کی روک تھام، زچگی کے دوران ہونے والی شرح اموات سے نمٹنا، ذہنی صحت کی دیکھ بھال تک رسائی دینا، محلوں کو محفوظ بنانا اور کالج کی تعلیم حاصل کرنے کے لیے زیادہ سے زیادہ افراد کی مدد کرنا شامل ہیں، لیکن صرف ان تک محدود نہیں۔

آفس آف فیتھ اینڈ نان پرافٹ ڈیولپمنٹ سروسز کی قیادت پاسٹر Caura N. Washington کریں گے۔ آفس آف فیتھ اینڈ نان پرافٹ ڈیولپمنٹ کے ڈائریکٹر کے طور پر اپنی تقرری سے قبل، منسٹر Washington ہارلیم میں واقع نیو ماؤنٹ زیون بیپٹسٹ چرچ میں اسسٹنٹ پاسٹر تھیں۔

ریاست نیو یارک کے آفس آف فیتھ اینڈ نان پرافٹ ڈیولپمنٹ سروسز کی ڈائریکٹر Caura N. Washington نے کہا، "مجھے گورنر Kathy Hochul کی قیادت میں آف فیتھ اینڈ نان پرافٹ ڈیولپمنٹ سروسز کی ڈائریکٹر کے طور پر کام کرنے پر فخر محسوس ہو رہا ہے۔ گورنر نے یہ دفتر نئے سرے سے قائم کر کے اور اس کو مزید تقویت دے کر عقائد سے وابستہ کمیونٹی کے لیے اپنی لگن اور عزم کو ثابت کیا ہے۔ میں پوری ریاست میں مذہبی رہنماؤں اور بغیر منافع کام کرنے والی تنظیموں کے ساتھ باہم مل کر کام کرنے کی توقع رکھتی ہوں تاکہ ہر کمیونٹی کی مسلسل بڑھتی ہوئی ضروریات پر بھی دھیان دیا جا سکے اور اس حیرت انگیز کام پر بھی جو عقائد رکھنے والی کمیونٹی نے پہلے ہی کر لیا ہے۔"

ریاست نیویارک کے سیکریٹری آف اسٹیٹ Robert J. Rodriguez نے کہا، "ڈپارٹمنٹ آف سٹیٹ ریاست نیویارک کے آفس آف فیتھ اینڈ نان پرافٹ ڈیولپمنٹ کو مدد فراہم کرنے کے لیے ہم وقت تیار اور آمادہ ہے۔ گورنر Hochul یہ بات جانتی ہیں کہ مختلف مذاہب کے رہنما اتحاد اور افہام و تفہیم پیدا کرنے میں بہت اہم کردار ادا کر سکتے ہیں اور انہیں باہم یکجا اور متحد کر کے ہم مضبوط اور مربوط کمیونٹیز بھی بنا سکیں گے اور مثبت تبدیلیاں لانے والی ایک طاقتور قوت بھی بن سکیں گے۔"

ایگزیکٹو کمیٹی کے اراکین یہ ہیں:

- اندرونی چیئر: سیکرٹری Robert Rodriguez
- صدر: ریورنڈ A.R. Bernard
- Jennifer Jones Austin
- ربی Deborah Bravo
- ربی Sharon Kleinbaum
- Maury Litwack
- مونسینگنور Kevin Sullivan
- پاسٹر Darius Pridgen
- ریورنڈ Kia Brooks
- ریورنڈ Dr. Franklyn Richardson
- بشپ Frank White
- ریورنڈ John Carter
- امام Mansoor Rafiq
- بشپ Raymond Rivera
- مونسینگنور Kevin Sullivan
- ریورنڈ Dr. Malcolm J. Byrd
- پاسٹر .Carl Washington, Jr.
- ریورنڈ Dr. Johnnie Green

###

اضافی خبریں یہاں ملاحظہ کی جا سکتی ہیں [www.governor.ny.gov](http://www.governor.ny.gov)  
ریاست نیو یارک | ایگزیکٹو چیمبر | [press.office@exec.ny.gov](mailto:press.office@exec.ny.gov) | 518.474.8418  
گورنر آفس سے اپ ڈیٹس کے لیے سائن اپ کریں: [ny.gov/signup](http://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)